



ສາທາລະນະລັດ ປະຊາທິປະໄຕ ປະຊາຊົນລາວ

ສັນຕິພາບ ເອກະລາດ ປະຊາທິປະໄຕ ເອກະພາບ ວັດທະນະຖາວອນ

ເຈົ້າແຂວງ

ເລກທີ: 393./ຈຂ.ບກ

ບໍ່ແກ້ວ, ລົງວັນທີ: 6.11.2017

ຄໍາສັ່ງ

ຂອງເຈົ້າແຂວງ ບໍ່ແກ້ວ

ກ່ຽວກັບການຍຸດຕິການລ້ຽງສັດ

ທີ່ບຸກລຸກເຂົ້າເຂດປ່າສະຫງວນແຫ່ງຊາດນ້ຳກ່ານ (ເຂດປາງຫຼວງ).

ເຖິງ: ປະທານສະຫະພັນນັກຮົບເກົ່າ, ອົງການຈັດຕັ້ງ, ຜູ້ປະກອບການ ແລະ ປະຊາຊົນ ທີ່ເຂົ້າໄປ  
ລ້ຽງສັດຢູ່ເຂດປາງຫຼວງ.

ເລື່ອງ: ຍຸດຕິການລ້ຽງສັດທີ່ບຸກລຸກເຂົ້າເຂດປ່າສະຫງວນແຫ່ງຊາດນ້ຳກ່ານ (ເຂດປາງຫຼວງ).

- ອີງຕາມ: ກົດໝາຍວ່າດ້ວຍ ການປົກຄອງທ້ອງຖິ່ນແຫ່ງ ສ ປ ປ ລາວ (ສະບັບປັບປຸງ) ເລກທີ 68/ສພຊ, ລົງວັນທີ 14 ທັນວາ 2015.
- ອີງຕາມ: ກົດໝາຍວ່າດ້ວຍ ປ່າໄມ້ ສະບັບເລກທີ 06/ສພຊ, ລົງວັນທີ 24 ທັນວາ 2007.
- ອີງຕາມ: ດໍາລັດວ່າດ້ວຍ ການສ້າງຕັ້ງປ່າສະຫງວນເມືອງເມິງ, ປ່າປ້ອງກັນນ້ຳງາວ ແລະ ປ່າສະຫງວນນ້ຳກ່ານມາເປັນປ່າສະຫງວນແຫ່ງຊາດນ້ຳກ່ານ ສະບັບເລກທີ 163/ນຍ, ລົງວັນທີ 19/9/2008.
- ອີງຕາມ: ຄໍາສັ່ງແນະນຳຂອງທ່ານເຈົ້າແຂວງ ບໍ່ແກ້ວ ວ່າດ້ວຍ ການເພີ່ມທະວີການຄຸ້ມຄອງປົກປັກຮັກສາ ປ່າສະຫງວນແຫ່ງຊາດນ້ຳກ່ານ ສະບັບເລກທີ 181/ຈຂ.ບກ, ລົງວັນທີ 1 ມີນາ 2016.
- ອີງຕາມ: ດໍາລັດປ່າສະຫງວນ ເລກທີ 134/ລບ, ລົງວັນທີ 13 ພຶດສະພາ 2015.
- ອີງຕາມ: ບົດລາຍງານຂອງພະແນກກະສິກໍາ ແລະ ປ່າໄມ້ ກ່ຽວກັບການລົງເກັບກຳຂໍ້ມູນການສະເໜີຂໍລ້ຽງສັດຢູ່ປ່າສະຫງວນແຫ່ງຊາດນ້ຳກ່ານ (ເຂດປາງຫຼວງ) ເລກທີ 0309/ກປຂ, ລົງວັນທີ 7 ມີນາ 2017.

ເຈົ້າແຂວງ ບໍ່ແກ້ວ ອອກຄໍາສັ່ງດັ່ງນີ້:

1. ໃຫ້ຜູ້ປະກອບການ ຫຼື ປະຊາຊົນທີ່ເຂົ້າໄປລ້ຽງສັດຢູ່ປ່າສະຫງວນແຫ່ງຊາດນ້ຳກ່ານ (ເຂດປາງຫຼວງ) ເຊິ່ງມີຈຸດພິກັດ x: 677328 ແລະ y: 2261107 ໃຫ້ຢຸດເຊົາການບຸກລຸກເນື້ອທີ່ ແລະ ພ້ອມກັນນຳເອົາສັດລ້ຽງຂອງຕົນອອກຈາກພື້ນທີ່ດັ່ງກ່າວ. ພາຍໃນ 30 ວັນ ນັບແຕ່ວັນທີ 6 ເມສາ 2017 ເປັນຕົ້ນໄປ.
2. ອົງການຈັດຕັ້ງກ່ຽວຂ້ອງທີ່ໄດ້ຄົ້ນຄວ້າຕໍ່ ໃບສະເໜີຂອງຜູ້ປະກອບການ ຂໍເຂົ້າໄປລ້ຽງສັດຢູ່ຈຸດປາງຫຼວງນັ້ນແມ່ນໃຫ້ຢຸດຕິການຄົ້ນຄວ້າປະກອບຄໍາເຫັນຕໍ່ກັບຈຸດດັ່ງກ່າວ. ເພື່ອຄວາມເປັນເອ

ກະພາບ ໃນການຄຸ້ມຄອງປົກປັກຮັກສາຊັບພະຍາກອນປ່າໄມ້ຕາມແຜນຍຸດທະສາດປ່າໄມ້ ປີ 2020.

3. ອົງການຈັດຕັ້ງ, ຜູ້ປະກອບການ ແລະ ປະຊາຊົນທີ່ສະເໜີຂໍບ່ອນລ້ຽງສັດນັ້ນ ບໍ່ແມ່ນພົນລະເມືອງຂອງບ້ານທີ່ນອນຢູ່ໃນປ່າສະຫງວນແຫ່ງຊາດນ້ຳກ່ານ. ສະນັ້ນ, ຈຶ່ງບໍ່ອະນຸຍາດໃຫ້ໄປລ້ຽງສັດໃນເຂດດັ່ງກ່າວ.
4. ໃຫ້ສະຫະພັນນັກຮົບເກົ່າປະສານສົມທົບກັບພະແນກກະສິກຳ ແລະ ປ່າໄມ້ແຂວງ, ຫ້ອງການກະສິກຳ ແລະ ປ່າໄມ້ເມືອງຫ້ວຍຊາຍ ເພື່ອຄົ້ນຄວ້າຈັດສັນເຂດລ້ຽງສັດບ່ອນໃໝ່ໃຫ້ເໝາະສົມ.
5. ຄຳສັ່ງສະບັບນີ້ມີຜົນສັກສິດນັບແຕ່ມີລົງລາຍເຊັນເປັນຕົ້ນໄປ ແລະ ພາຍຫຼັງໄດ້ລົງໃນຈົດໝາຍເຫດທາງລັດຖະການສືບທັງວັນ.



ປອ ຄຳພັນ ເສີຍຍະວົງ

ບ່ອນສົ່ງ:

- |                           |          |
|---------------------------|----------|
| 1. ສະຫະພັນນັກຮົບເກົ່າແຂວງ | 1 ສະບັບ. |
| 2. ພະແນກກະສິກຳ-ປ່າໄມ້ແຂວງ | 1 ສະບັບ. |
| 3. ເມືອງຫ້ວຍຊາຍ           | 1 ສະບັບ. |
| 4. ຄະນະຫ້ອງວ່າການແຂວງ     | 1 ສະບັບ. |
| 5. ກອງບັນຊາການທະຫານແຂວງ   | 1 ສະບັບ. |
| 6. ຫ້ອງການ ປກຊ-ປກສ ແຂວງ   | 1 ສະບັບ. |
| 7. ເກີບມຸ້ງນສຳເນົາ        | 1 ສະບັບ. |